

शासकीय, मिमशासकीय व वासन अनुदानित संस्थामधील संज्ञामध्ये भारतीसाठी महिलांकडिता ३०% जागा आरक्षित ठेवणेबाबत...

महाराष्ट्र शासन

महिला व बाल विकास विभाग

शासन निर्णय क्र.८२/२००१/मसेआ-२०००/प्रक्र.४१५/बा-२

महिन प्रशासन भवन, ३ रा मणाला,

मंत्रालय, मुंबई-४०० ०३२

दिनांक- २५.५.२००३

निर्णय :- शासकीय, निमशासकीय व शासन अनुसूचीत संस्थांमधील सेवांमध्ये भरतीसाठी महिलाकरिता ३०% जागा वि.१ एप्रिल, १९९४ पासून राखीव ठेवण्यात आल्या आहेत. सदर ३०% आरक्षणाच्या अंमलबजावणीबाबत परिशिष्ट-१ मध्ये नमूद केलेल्या शासन निर्णयाद्वारे येळोवेळी सूचना निर्गमित केलेल्या आहेत. सदर सर्व शासन निर्णय अधिकृतीत करण्यात येत असून महिलांच्या ३०% आरक्षणाच्या अंमलबजावणीबाबत खालीलप्रमाणे एकत्रित आदेश देण्यात येत आहेत. हा शासन निर्णय निर्गमित होण्यापूर्वी महिलांच्या ३०% आरक्षणासंदर्भात करण्यात आलेली कार्यवाही ही परिशिष्ट-१ मध्ये नमूद केलेल्या शासन निर्णयानुसार करण्यात आली आहे असे समजण्यात यावे.

(एक) आरक्षणाची व्याप्ती, अटी व शर्ती

- (१) शासकीय, निमशासकीय व शासन अनुदानीत संस्था यांच्या सेवेत नियुक्तीसाठी महिलांकरीता ३०% जागा आरक्षित ठेवण्यात येत आहे.
- (२) महिलांच्या सदर आरक्षणाची अंमलबजावणी कक्षांना अनु.जाती, अनु.जमाती, विमुक्त जाती (अ), भटक्या जमाती (ब), भटक्या जमाती (क), भटक्या जमाती (ड), विशेष मागास प्रवर्ग, इतर मागास प्रवर्ग आणि खुला प्रवर्ग यांचेसाठी जी पदे उपलब्ध होतील त्या पदांपैकी त्या त्या प्रवर्गातील महिलांसाठी ३०% जागा राखीव ठेवण्यात याव्यात.
- (३) महिलांचे आरक्षण हे समांतर आरक्षण राहिल व ते कार्यान्वित करण्यासाठी सामान्य प्रशासन विभागाच्या परिपत्रक क्र.एसआरवी-२०९७/प्रक्र.३२/९८/१६-अ, दि.१६.३.९९ मधील मार्गदर्शक सूचनांनुसार कार्यवाही करावी. (प्रत सोबत जोडली आहे) सदर मार्गदर्शक सूचनांमध्ये सामान्य प्रशासन विभागाकडून काही बदल केल्यास सदर बदल आपोआप लागू होतील.
- (४) महिलांसाठी विहीत करण्यात आलेले सदर ३०% आरक्षण हे फक्त सरळसेवा भरतीसाठी अनुज्ञेय राहिल.
- (५) महिला आरक्षण हे समांतर आरक्षण/विशेष आरक्षण असल्यामुळे ते आडवे आरक्षण आहे. समांतर आरक्षण हे कम्प्यूटित आरक्षण असल्यामुळे परे भरण्यापूर्वी, परे निश्चित करताना तसेच भरतीची जाहिरात देताना त्या जाहिरातीत महिला आरक्षणांनुसार येणाऱ्या राखीव पदांची संख्या, सामाजिक आरक्षण/उभे आरक्षण यांच्या (जसे अ.जा., अ.ज., वि.जा.(अ), भ.ज.(ब), (क) (ड), वि.मा.प्र., इमाव, आणि खुला प्रवर्ग) प्रत्येक वर्गामध्ये निर्देशित करावी.
- (६) महिलांसाठीचे सदर आरक्षण हे मागासवर्गीयांचे आरक्षण ज्या ज्या ठिकाणी लागू आहे त्या सर्व ठिकाणी लागू राहिल.
- (७) भरतीच्या वर्षात त्या त्या प्रवर्गातील महिला उमेदवार उपलब्ध झाल्या नाहीत तर सदर आरक्षण इतर अवलंबवत न करता त्या त्या प्रवर्गातील पुरुष उमेदवारांमार्फत भरण्यात यावे.
- (८) महिलांच्या आरक्षणाचा अनुशेष पुढे ओढण्यात येऊ नये.
- (९) खुल्या प्रवर्गातील उन्नत आणि प्रगत व्यक्ती/कुटुंबातील (क्रिमीलेअर) महिला संदर्भांना महिलांसाठी असलेले ३०% आरक्षण अनुज्ञेय राहणार नाही. तसेच, मागासवर्गीय प्रवर्गातील इतर मागासवर्ग, भटक्या जमाती (क) आणि भटक्या जमाती (ड) या प्रवर्गातील उन्नत आणि प्रगत व्यक्ती अथवा गटातील महिला संदर्भांना महिलांचे ३० % आरक्षण अनुज्ञेय राहणार नाही.
- (१०) खुल्या प्रवर्गातील ज्या व्यक्तींचे /कुटुंबाचे सर्व मागांनी येणारे एकूण वार्षिक उत्पन्न सलगच्या मागील तीन वर्षांमध्ये प्रत्येक वर्षी रु.२० लाख किंवा त्यापेक्षा अधिक असेल ती व्यक्ती/कुटुंब उन्नत आणि प्रगत व्यक्ती/गट म्हणून समजण्यात येईल. या संदर्भातील कुटुंबाच्या व्याख्येमध्ये विवाहीत महिलेच्या बाबतीत पती/पत्नी व मुले यांचा समावेश राहिल. आणि अविवाहीत मुलीच्या संदर्भात आई, वडील व अविवाहीत भावंडे यांचा समावेश राहिल.
- (११) इतर मागावर्ग, भटक्या जमाती (क) आणि भटक्या जमाती (ड) यांचेकरीता उन्नत आणि प्रगत व्यक्ती अथवा गट (क्रिमीलेअर) बाबत सामाजिक न्याय विभागाने वेळोवेळी निश्चित केलेले निकष व अटी लागू राहिल.
- (१२) सामाजिक न्याय/सांस्कृतिक कार्य व क्रिडा विभागांमार्फत इतर मागासवर्गांसाठी उन्नत आणि प्रगत व्यक्ती/गट (क्रिमीलेअर) याबाबतची उत्पन्न मर्यादा पाहिल्यास सदर राखीव उत्पन्न मर्यादा खुल्या प्रवर्गातील महिलांसाठी आपोआप लागू राहिल.

- (१३) मागासवर्गीयांचे आरक्षित प्रवर्ग आणि खुल्या प्रवर्ग यांना सेवा भरतीसाठी जे सेवाभरती नियम, अटी व शर्ती लागू आहेत तेच सेवाभरती नियम, अटी व शर्ती त्या त्या प्रवर्गातील महिलांसाठीच्या आरक्षणवाचकही लागू राहतील.
- (१४) महिला आरक्षणाच्या अंमलबजावणीचे समन्वयन महिला व बाल विकास विभागामार्फत करण्यात यावे.
- (१५) महिलांच्या आरक्षित पदांच्या लाभाकरिता उमेदवार महाराष्ट्र राज्याचा सर्वसाधारणपणे राहिल्यासी असल्या.

(बोन) प्रमाणपत्रे

(अ) खुल्या प्रवर्गातील महिलांसाठी किमीलेअरचे प्रमाणपत्र व त्याची तपासणी

- (१) खुल्या प्रवर्गातील महिलांसाठी ठरले आणि प्रगत व्यक्ती व गट (फ्रिक्विलेअर) यामध्ये मोठत नसल्याबाबतचे प्रमाणपत्र येण्यासाठी तहसिलदार व मायब तहसिलदार यांना सक्षम अधिकारी म्हणून घोषित करण्यात येत आहे. याबाबतचा अर्जाचा नमुना व प्रमाणपत्राचा नमुना परिशीष्ट २ व ३ म्हणून सोबत जोडला आहे.
- (२) वरील प्रमाणपत्राच्या आधारे ज्या महिलांना आरक्षणाचा लाभ देण्यात येईल त्यांची प्रमाणपत्रे तपासण्यास आयुक्त, महिला व बाल विकास, महाराष्ट्र राज्य, पुणे-१ यांना सक्षम अधिकारी म्हणून घोषित करण्यात येत आहे.
- (३) महाराष्ट्र लोकसेवा आयोग अथवा इतर सक्षम प्राधिकरणांकडून महिलांच्या आरक्षित पदावर नेमणूकीकरिता ज्या महिलांची शिफारस होईल त्यांची प्रमाणपत्रे व त्यांनी आरक्षित पदाकरिता केलेल्या अर्ज संबंधित विभागांनी/कार्यालयांनी आयुक्त, महिला व बाल विकास, महाराष्ट्र राज्य, पुणे-१ वाचेकडे तपासणीसाठी पाठवावे.
- (४) आयुक्त, महिला व बाल विकास, महाराष्ट्र राज्य, पुणे-१ यांनी सार प्रमाणपत्र या शासन निर्णयातील मार्गदर्शक सूचनांनुसार आहे किंवा नाही हे तपासावे. तसेच, सदर प्रमाणपत्राच्या पृष्ठयर्थ संबंधित उमेदवाराने या शासन निर्णयातील परिशीष्ट-२ मधील अर्जाव्यवे प्रमाणपत्र मिळव्याकरिता जी माहिती सादर केली असेल ती माहिती मुळ कागदपत्रावरून तसेच आवश्यकता वाटल्यास गृहभेटी देवून तपासून घ्यावी. व सर्व माहिती योग्य असल्याचे आढळून आल्यास प्रमाणपत्र प्रमाणित करून संबंधित कार्यालयांना परत पाठवावे.
- (५) जर एखाद्या प्रमाणपत्राबाबत आयुक्त, महिला व बाल विकास, महाराष्ट्र राज्य, पुणे-१ यांना शंका असल्यास त्यांनी याबाबतचा सविस्तर तपशील आपल्या अहवालात नमूद करावा.
- (६) ज्या उमेदवारांची प्रमाणपत्रे आयुक्त, महिला व बाल विकास, महाराष्ट्र राज्य, पुणे १ यांनी तपासून प्रमाणित केली असतील त्या उमेदवारांची महिलांच्या आरक्षित पदावर नेमणूक करण्यास हरकत नाही.
- (७) आयुक्त, महिला व बाल विकास, महाराष्ट्र राज्य, पुणे १ यांनी प्रमाणपत्र तपासणीचा अहवाल एक महिन्यात संबंधित कार्यालयांना पाठवावा.
- (८) आयुक्तांचा अहवाल एक महिन्यात प्राप्त झाला नाही तर संबंधित कार्यालयांनी प्रमाणपत्र पडताळणीच्या अधिनतेने संबंधित उमेदवारास तात्पुरती नेमणूक घ्यावी.
- (९) ज्या उमेदवारांच्या प्रमाणपत्राबाबत शंका उपस्थित झाली असेल अशा उमेदवारांच्याबाबतीत आयुक्त, महिला व बाल विकास, महाराष्ट्र राज्य, पुणे १ यांनी स्वतःच्या सहाने आपल्या शंका संबंधित जिल्हा दंडाधिकारी यांना अ.शा. गोपनीय पत्राद्वारे कळवाव्यात व त्यांचा अहवाल उपाधिक कालमर्यादेत मागवावा.
- (१०) आयुक्त, महिला व बाल विकास, महाराष्ट्र राज्य, पुणे १ यांनी उपस्थित केलेल्या शंका संबंधित जिल्हा दंडाधिकार्यांना मान्य असल्यास त्यांनी संबंधित प्रमाणपत्र रद्द करावे.

(ब) मागासवर्गीय उमेदवारांची प्रमाणपत्रे व त्यांची तपासणी

- (१) अनु.जाती, अनु.जमाती, विमुक्त जाती (अ), भटक्या जमाती (ब), भटक्या जमाती (क), भटक्या जमाती (ड), इतर मागासवर्ग आणि विशेष मागास प्रवर्ग यांमधील महिलांनी त्यांच्या प्रवर्गातील महिला आरक्षणाच्या लाभाकरिता त्या त्या प्रवर्गात मोठत असल्याचे प्रमाणपत्र आदिवासी विकास विभाग, सामाजिक न्याय, सांस्कृतिक कार्य व क्रीडा विभाग अथवा विमुक्त जाती, भटक्या जमाती, इतर मागास प्रवर्ग व विशेष मागास प्रवर्ग कल्याण विभाग यांनी वेळोवेळी दिलेल्या सूचनांनुसार सादर करणे आवश्यक राहिल व सार प्रमाणपत्रे तपासण्याबाबत आदिवासी विकास विभाग आणि सामाजिक न्याय, सांस्कृतिक कार्य व क्रीडा विभाग यांनी जी कार्यपध्दती विहीत केली आहे तीच कार्यपध्दती अंमलात राहिल.

(क) मागासवर्गीय उमेदवारांची खुल्या प्रवर्गातील महिलांच्या आरक्षित पदावर नियुक्ती झाल्यास त्याबाबतची प्रमाणपत्रे व त्याची तपासणी

- (१) मागासवर्गीयांच्या प्रवर्गातील ज्या महिला उमेदवार खुल्या प्रवर्गातील जागांकरिता विकल्प देतील किंवा विकल्प न देताही मागासवर्गीयांच्या प्रवर्गातील ज्या महिला उमेदवारांची निवड खुल्या प्रवर्गातील महिलांच्या आरक्षित पदावर झाल्यास, अशा महिला उमेदवारांना प्रमाणपत्र सादर करण्याबाबत खालील दोन विकल्प राहतील.

- (अ) अशा महिला उमेदवारांनी सामाजिक न्याय विभाग, आदिवासी विकास विभाग अथवा विमुक्त जाती, भटक्या जमाती, इतर मागास प्रवर्ग व विशेष मागास प्रवर्ग कल्याण विभाग यांनी विहीत केल्याप्रमाणे त्यांच्या

संबंधित जातीची प्रमाणपत्रे सादर करावीत व ती त्या विभागांनी विहित केलेल्या कार्यपध्दतीनुसार तपासून घेण्यात यावीत. अशा महिला उमेदवारांकडून झुल्या प्रवर्गातील महिलाकरीता विहित केलेले क्रिमीलेअरचे प्रमाणपत्र घेण्याची आवश्यकता राहणार नाही.

(ब) जर त्यांच्या संबंधित जातीचे प्रमाणपत्र सादर करू शकित नसतील किंवा सादर करू शकत नसतील तर अशा महिला उमेदवारांनी झुल्या प्रवर्गातील महिलांप्रमाणेच या शासन निर्णयाच्या परिशिष्ट ३ नुसार विहित केलेले उन्नत व्यक्तिगट (क्रिमीलेअर) मध्ये मोडत नसल्याबाबतचे प्रमाणपत्र सादर करणे आवश्यक राहील. त्यासाठी खालीलप्रमाणे कार्यवाही करावी.

(१) या शासन निर्णयाच्या परिशिष्ट-२ नुसार संबंधित तहसिलदार/नायब तहसिलदार यांचेकडे क्रिमीलेअरच्या प्रमाणपत्रासाठी अर्ज करावा.

(२) घर नमुद केलेल्या उमेदवारांनी उन्नत व्यक्तिगट (क्रिमीलेअर) मध्ये मोडत नसल्याबाबतच्या प्रमाणपत्रासाठी अर्ज केल्यास, तहसिलदार व नायब तहसिलदार यांनी अशा उमेदवारांना झुल्या प्रवर्गाप्रमाणेच उन्नत व्यक्तिगट (क्रिमीलेअर) मध्ये मोडत नसल्याचे प्रमाणपत्र द्यावे.

(३) हे प्रमाणपत्र घेण्यासाठी तहसिलदार व नायब तहसिलदार यांना सक्षम अधिकारी म्हणून घोषित करण्यात येत आहे. याबाबतच्या अर्जाचा नमुना व प्रमाणपत्राचा नमुना या शासन निर्णयाच्या परिशिष्ट २ व ३ प्रमाणे राहील.

(४) वरील प्रमाणपत्र तपासण्यासाठी या शासन निर्णयाच्या परिच्छेद (दोन) (अ) मध्ये नमूद केलेली कार्यपध्दती अवलंबण्यात यावी.

(तीन)

हे आदेश तात्काळ अंमलात येतील.

(चार)

हा शासन निर्णय सामान्य प्रशासन विभागाच्या सह.मतीने त्यांच्या अनौपचारिक संदर्भ क्रमांक. २१/१६-अ, दि. ३.४.२००१ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चंद्रसेन तुरकर)

अवर सचिव, महाराष्ट्र राज्य

प्रति,

भा.राज्यपालांचे सचिव.

भा.मुख्यमंत्र्यांचे सचिव.

भा.उपमुख्यमंत्र्यांचे सचिव.

सर्व मंत्री/राज्यमंत्री यांचे खाजगी सचिव

- प्रबंधक, मूळ न्याय शाखा, उच्च न्यायालय, मुंबई
- प्रबंधक, लोक आदुक्त व उप लोक आदुक्त यांचे पर्याय, मुंबई
- सचिव, महाराष्ट्र लोकसेवा आयोग, मुंबई.
- सचिव, महाराष्ट्र विधानपरिषद सचिवालय, मुंबई
- आदुक्त, महिला व बाल विकास आदुक्तलय, महाराष्ट्र राज्य, पुणे-१
- सर्व विपरीत महिला व बाल विकास अधिकारी,
- सर्व जिल्हा महिला व बाल विकास अधिकारी.
- सर्व मंत्रालय व विभाग
- सर्व मंत्रालय व विभागाच्या अधिपत्याखालील सर्व कार्यालये
- सर्व जिल्हा परिषदांचे मुख्य कार्यकारी अधिकारी
- सर्व महानगरपालिका
- सर्व जिल्हाधिकारी
- सर्व तहसिलदार/नायब तहसिलदार
- सर्व जिल्हा सेनिक कल्याण अधिकारी
- सर्व शासन अनुदानित संस्था
- निवड नसती-ब-२

● पत्रे

परिशिष्ट-१

शासन निर्णय, महिला व बाल विकास विभाग क्र.८२/२००१/मसेआ-२०००/प्रक्र.४१५/का-२, दि.२५.५.२००१

चे परिशिष्ट-१.

- व्याख्या :-
- १) शासन निर्णय, महिला व बाल कल्याण विभाग क्रमांक :-
संकीर्ण-१०९३/प्र.क्र.३६६/का-२, दि. २२ जून, १९९४
 - २) शासन परिपत्रक, महिला व बाल कल्याण विभाग क्रमांक :-
संकीर्ण-१०९५/प्र.क्र.२१६/का-२, दि. १३.१०.१९९५
 - ३) शासन निर्णय, महिला व बाल कल्याण विभाग क्रमांक :-
संकीर्ण-१०९३/प्र.क्र.३६६/का-२, दि. १६.१०. १९९५
 - ४) शासन निर्णय, महिला व बाल कल्याण विभाग क्रमांक :-
संकीर्ण-१०९६/प्र.क्र.३०/का-२, दि. २७.५. १९९७
 - ५) शासन निर्णय, महिला व बाल कल्याण विभाग क्रमांक :-
संकीर्ण-१०९६/प्र.क्र.३०/का-२, दि. १.८.१९९७
 - ६) शासन निर्णय, महिला व बाल कल्याण विभाग क्रमांक :-
संकीर्ण-१०९६/प्र.क्र.३०/का-१०, दि. १८.२. १९९८
 - ७) शासन परिपत्रक, महिला व बाल कल्याण विभाग क्रमांक :-
संकीर्ण-१०९६/प्र.क्र.३०/का-१०, दि. १२.५.१९९८
 - ८) शासन निर्णय, महिला व बाल कल्याण विभाग क्रमांक :-
संकीर्ण-१०९८/प्र.क्र.८०/का-१०, दि. २.११.१९९८
 - ९) शासन परिपत्रक, महिला व बाल विकास विभाग क्रमांक :-
संकीर्ण-१०९६/प्र.क्र.३०/का-२, दि. २१.६.२०००

(शासन निर्णय क्र.८२/२००१मसेआ-२०००/प्रक्र.४१५/का-२, दि.२५.५.२००१ चे परिशिष्ट-२)

परिशिष्ट - २

खुल्या प्रवर्गातील महिलांकरिता शासकीय, निमशासकीय व शासन अनुदानित संस्थांमधील सेवांमध्ये भरतीसाठी असलेल्या ३०% आरक्षणाच्या सवलतीसाठी उन्नत व्यक्ती/गट (क्रिमीलेअर) यामध्ये मोडत नसल्याबाबत प्रमाणपत्र मिळण्यासाठी करावयाच्या अर्जाचा नमुना :-

प्रति,

तहसिलदार / नायब तहसिलदार,

महोदय,

मी आपणांस विनंती करते की, खुल्या प्रवर्गातील महिलांकरिता शासकीय, निमशासकीय व शासन अनुदानित संस्थांमधील सेवांमध्ये भरतीसाठी असलेल्या ३०% आरक्षणाच्या सवलतीसाठी मला कृपया उन्नत व्यक्ती/गट (क्रिमीलेअर) मोडत नसल्याबाबतचे प्रमाणपत्र मिळावे, अशी विनंती आहे.

मी माझी माहिती खालीलप्रमाणे नमूद करीत आहे :-

- १) अर्जदाराचे पूर्ण नाव :-
- २) जन्म दिनांक :-
- ३) निवासाचा पूर्ण पत्ता
अ) सध्याचा :-
ब) कायमचा :-
- ४) धर्म :-
- ५) जात :-
- ६) वडीलांचे नाव :-
- ७) आईचे नाव :-
- ८) पतीचे नाव :-
- ९) पालकांचा / पतीचा व्यवसाय :-
- १०) पालकांच्या / पतीच्या उत्पन्नाचा तपशिल :-
- ११) अ) पालक/पती नोकरी करीत असल्यास
१) वडीलांच्या/पतीच्या नोकरीचे ठिकाण :-
(कंपनी/कार्यालयाचे नांव)
२) पदनाम :-
३) मागील तीन वर्षांचे वर्ष निहाय एकूण वार्षिक देतन :-
(सर्व भत्त्यांसह)
४) आईचे नोकरीचे ठिकाण :-
(कंपनी/कार्यालयाचे नांव)
५) पदनाम :-

- ६) मागील तीन वर्षांचे वर्ष निहाय एकूण :-
वार्षिक वेतन
(सर्व भत्यांसह)
- ७) कुटुंबाचे एकूण उत्पन्न :-
(तीन वर्षांचे वर्षनिहाय)
अ.क्र. ३ + ७

- ब) पालक/पती व्यवसाय करीत असल्यास :-
- १) व्यवसायाचे नाव :-
- २) व्यवसायाचे ठिकाण :-
- ३) व्यवसायातून मिळालेले मागील तीन वर्षांचे वर्ष निहाय एकूण उत्पन्न :-

मी असे प्रमाणित करते की, वर नमूद केलेली माहिती माझ्या समजूतीप्रमाणे व विश्वासाने खरी आहे आणि म्हणून मी उक्त व्यक्ती/गट (क्रिमीलेअर) मध्ये मोडत नाही. त्यामुळे खुल्या प्रवर्गातील महिलांसाठीच्या आरक्षणाच्या लाभासाठी मी पात्र आहे. जर मी वर नमूद केलेली माहिती खोटी अथवा दिशाभूल करणारी आहे, असे निवड होण्यापूर्वी किंवा नंतर आढळून आल्यास माझी निवड/नियुक्ती रद्दबादल ठरविण्यास पात्र असेल. तसेच कायदा किंवा नियमांद्वारे विहित असणाऱ्या कारवाईस मी पात्र असेल.

आपली,

(उमेदवाराची सही)

ठिकाण :-

दिनांक :-

(शासन निर्णय क्र.८२/२००१/मसेआ-२०००/प्रक्र.४१५/का-२, दिनांक २५.५.२००१ चे परिशिष्ट-३)

परिशिष्ट - ३

खुल्या प्रवर्गातील महिलांकरिता शासकीय, निमशासकीय व शासन अनुदानित संस्थांमध्ये ठेवण्यात आलेल्या ३०% आरक्षणाच्या सवलतीकरिता उन्नत व्यक्ती/गट (क्रिमीलेअर) यामध्ये मोडत नसल्याबाबतच्या प्रमाणपत्राच्या नमुना:-

प्रमाणपत्र

प्रमाणित करण्यात येते की, शासन निर्णय, महिला व बाल विकास विभाग क्र.संकीर्ण-२०००/प्रक्र.४१५/का-२, दि.२२.५.२००१ अन्वये विहित केलेल्या खुल्या प्रवर्गातील महिलांकरिताच्या उन्नत व्यक्ती/गट (क्रिमीलेअर) प्रवर्गामध्ये कुमारी/श्रीमती ----- यांच्या कुटुंबियांचे लगतच्या मागील ३ वर्षांचे सर्व मार्गांनी मिळून एकूण उत्पन्न वार्षिक सरासरी रुपये २ लाखाच्या आत असल्याने त्या खुल्या प्रवर्गातील उन्नत व्यक्ती/गट (क्रिमीलेअर) मध्ये मोडत नाहीत.

सही

(सक्षम अधिकारी)

दिनांक :-

शिवका :-